

રાજકોટના જંગલેશ્વરમાં વૈકલ્પિક વ્યવસ્થાની કોઈ જોગવાઈ નથી: કલેક્ટર

હાઈકોર્ટના આદેશનું સ્પષ્ટ પાલન કરવામાં આવશે: તંત્રને કોઈ ખાસ સૂચના નથી

રાજકોટ, રાજકોટના જંગલેશ્વર ડિમોલિશન પર ગુજરાત હાઈકોર્ટે ૩ મહિના માટે રોક લગાવી દેતા ૩૫૦૦૦ લોકોએ રાહતનો શ્વાસ લીધો છે. ૨૭ જાન્યુઆરીએ ૧૩૫૮ પરિવારોને ઘર ખાલી કરી દેવા નોટિસ ફટકારવામાં આવી હતી. ઉલ્લેખનીય છે કે હાઈકોર્ટે ૨૦૨૨ની નોટિસ રદ કરી નથી પણ ગુજરાત રેવન્યુ ટ્રિબ્યુનલમાં જવા જણાવ્યું છે આ અંગે સ્પષ્ટતા કરતા જિલ્લા કલેક્ટર ઓમ પ્રકાશે જણાવ્યું છે કે, સરકારી જમીન પર થયેલા દબાણો મામલે હાઈકોર્ટના આદેશનું યુસ્તપણે પાલન કરવામાં આવશે. તેમણે વધુમાં ઉમેર્યું હતું કે, સરકારી જમીન પર કરવામાં આવેલા દબાણો માટે વૈકલ્પિક વ્યવસ્થા



તસવીર : દિલિપ ગોહેલ

પૂરી પાડવાની હાલ કોઈ જોગવાઈ નથી. કલેક્ટરના જણાવ્યા અનુસાર, હાઈકોર્ટે અસરગ્રસ્તોને ગુજરાત રેવન્યુ ટ્રિબ્યુનલમાં અપીલ કરવા માટે ત્રણ મહિનાની મુદત આપી છે. જ્યાં સુધી ગુજરાત રેવન્યુ ટ્રિબ્યુનલમાં આ મામલે નિર્ણય પ્રક્રિયા ચાલુ છે, ત્યાં સુધી વહીવટી તંત્ર કોઈ પગલાં લેશે નહીં. ગુજરાત રેવન્યુ ટ્રિબ્યુનલના નિર્ણય બાદ જે તે દિશામાં આનુષંગિક કાર્યવાહી હાથ ધરવામાં આવશે. હાઈકોર્ટે

વહીવટી તંત્રને કોઈ ખાસ સૂચના નથી આપી, પરંતુ દબાણકર્તાઓને પોતાની રજૂઆત કરવાની તક આપી છે. જંગલેશ્વરમાં મોટા પાયે સરકારી જમીન પર દબાણ હોવાનું કલેક્ટરે સ્વીકાર્યું હતું. વૈકલ્પિક વ્યવસ્થાની માંગણીઓ પર તેમણે સ્પષ્ટ કર્યું કે સરકારી જમીન પરના દબાણો માટે વૈકલ્પિક વ્યવસ્થા આપવાની કોઈ કાયદાકીય જોગવાઈ નથી. સરકારી જગ્યાઓ પર ખૂબ મોટી સંખ્યામાં દબાણો હોય છે, તેથી દરેકને વૈકલ્પિક વ્યવસ્થા આપવી વ્યવહારુ રીતે શક્ય નથી. વહીવટી તંત્ર હવે ગુજરાત રેવન્યુ ટ્રિબ્યુનલના આગામી આદેશો અને હાઈકોર્ટના નિર્દેશો મુજબ આગળની કાર્યવાહી કરવામાં આવશે.

ભાવનગર-સોમનાથ હાઈવે પર બે સિંહ રોડ ક્રોસ કરતા દેખાયા

આજ સ્થળે દસેક દિવસ અગાઉ દીપડાનું મોત થયું હતું, વન્યજીવોની સુરક્ષા પર સવાલ

અમરેલી: અમરેલી જિલ્લાના જાફરાબાદ તાલુકાના બાલાનીવાવ નજીક ભાવનગર-સોમનાથ નેશનલ હાઈવે પર બે સિંહોએ રોડ ક્રોસ કર્યો હતો. આ ઘટનાનો વીડિયો વાયરલ થયો છે, જેના કારણે વન્યજીવોની સુરક્ષા અંગે ગંભીર સવાલો ઉભા થયા છે. ઉલ્લેખનીય છે કે આ જ સ્થળે દસ દિવસ પહેલા એક દીપડાનું વાહન અડફેટે મોત થયું હતું. દિવસના સમયે બનેલી આ ઘટનામાં, વ્યસ્ત હાઈવે પર અચાનક સિંહોને જોઈને વાહનચાલકોએ વાહનો ધંભાવી દીધા હતા. જેના કારણે થોડા સમય માટે ટ્રાફિક જામ થયો હતો. વાહનચાલકોએ આ સમગ્ર ઘટનાને પોતાના મોબાઈલમાં કેદ કરી હતી. એક જ સ્થળે ટૂંકા ગાળામાં દીપડાના મોત અને સિંહોના રોડ ક્રોસિંગની ઘટનાઓ દર્શાવે છે કે આ વિસ્તારમાં વન્યજીવો માટે સુરક્ષા



વ્યવસ્થાનો અભાવ છે. આ પરિસ્થિતિ સિંહો તેમજ વાહનચાલકો બંને માટે જોખમી બની શકે છે. નેશનલ હાઈવે પર સિંહોની અવરજવર સૂચવે છે કે આસપાસના વિસ્તારોમાં તેમનું કુદરતી આવાસ સંકોચાઈ રહ્યું છે. જેના પરિણામે વન્યજીવો માનવ વસ્તી અને માર્ગો તરફ આવવા મજબૂર બન્યા છે. છેલ્લા કેટલાક સમયથી અમરેલી જિલ્લામાં સિંહો અને અન્ય વન્યજીવોના રોડ અકસ્માતોની ઘટનાઓમાં વધારો થયો છે. વારંવાર બનતી આવી ઘટનાઓ છતાં નેશનલ હાઈવે પર સ્પીડ કંટ્રોલ, વાઈલ્ડલાઈફ વૉનિંગ

બોર્ડ, અન્યરૂપાસ કે અન્ય સુરક્ષા વ્યવસ્થાઓનો અભાવ જોવા મળે છે. દેશની શાન ગણાતા એશિયાટિક સિંહોની સુરક્ષા માટે તાત્કાલિક અસરકારક પગલાં લેવામાં આવે તેવી સ્થાનિક લોકો, પર્યાવરણપ્રેમીઓ અને વન્યજીવ સંરક્ષણ સાથે સંકળાયેલા વર્ગોમાંથી માંગ ઉઠી રહી છે. જો સમયસર ગોચ્ય આયોજન અને વ્યવસ્થાઓ નહીં થાય તો સિંહોના અકસ્માતનો ખતરો વધુ વધવાની ભીતિ સેવાઈ રહી છે. ભાવનગર-સોમનાથ નેશનલ હાઈવે પર જાફરાબાદ તાલુકામાં અત્યાર સુધીમાં એક દીપડો અને બે સિંહ સહિત કુલ ત્રણ વન્યપ્રાણીઓના વાહન અડફેટે મોત થયા છે. દીપડાને અકસ્માત કરી ભાગી જનાર વાહનચાલક હજુ પકડાયો નથી, જોકે વનવિભાગના સૂત્રો પાસેથી મળતી માહિતી મુજબ વાહનચાલકની નંબર પ્લેટ મળી આવતા તેની ઓળખ થઈ ગઈ છે.

રાજકોટના રેલવે સ્ટેશને છરી બતાવી શ્રમિકને લૂંટી લેનાર બે શખ્સોની ધરપકડ

રાજકોટ, રાજકોટના મેટ્રોડા જીઆઈડીસીમાં રહેતો અને કારખાનામાં મજૂરીકામ કરનાર બિહારી યુવાન રાજકોટ રેલવે સ્ટેશનમાં હતો. ત્યારે અજાણ્યા શખ્સે છરી બતાવી રૂપિયા બે હજાર રોકડ અને ગુગલ પે મારફટ પાંચ હજાર અન્ય ખાતામાં ટ્રાન્સફર કરાવી રૂપિયા સાત હજારની લૂંટ ચલાવી હતી. જે અંગે રેલવે પોલીસે તપાસ હાથ ધરી ગણતરીની ક્લાકમાં બંને શખ્સોને ઝડપી લઈ રોકડ કબજે કરવા તજવીજ હાથ ધરી છે. વધુ વિગતો મુજબ રાજકોટ મેટ્રોડા જીઆઈડીસી ગેટ નંબર ત્રણમાં ભાડાના મકાનમાં રહેતા અને કારખાનામાં કામ કરનાર મૂળ બિહારના વતની મનીષ સુબોધકુમાર મંડલ (ઉ.વ. ૨૧) દ્વારા રેલવે પોલીસ સ્ટેશનમાં નોંધાવવામાં આવેલી ફરિયાદમાં જણાવ્યું હતું કે, તે કારખાનામાં મજૂરીકામ કરી મહિને ૧૫૦૦૦ કમાઈ છે. મંગળવારે સવારે તે રાજકોટ રેલવે સ્ટેશન આવ્યો હતો તેને હાપા કટારા વૈષ્ણવદેવી એક્સપ્રેસમાં રાજકોટથી દિલ્હી જવાનું હતું. પરંતુ ટ્રેન જતી રહી હતી તપાસ કરતા રાત્રે ૧૧:૫૦ વાગ્યે પોરબંદર દિલ્હી સરાઈ રોહીલા એક્સપ્રેસ ટ્રેન કે જે પ્લેટફોર્મ

રાજકોટના ગુંદાવાડીના શખ્સે ગૃહકંકાસ સહિતની સમસ્યા વિધિથી દૂર કરવાના બહાને રૂ. ૨૪.૨૩ લાખ પડાવ્યા રૂપિયા નહીં આપો તો “માતાજી કોપાઈ માન થશે” તેવી ધમકી આપી હતી: અમદાવાદના વેપારીની ફરિયાદ

રાજકોટ, ૨૧ જાન્યુઆરી ૨૦૨૬ શહેરમાં ગુંદાવાડી શેરી નં. ૨૨માં રહેતા અને પોતાને ચમત્કારી તરીકે ઓળખાવતાં સતિષ રામજી ધામી નામના ગઠિયાએ અમદાવાદ રહેતા એક પરિવારને સમસ્યાઓ દૂર કરવાના નામે તેમની પાસેથી રૂ. ૨૪ લાખ પડાવી લીધાનો ચોક્કાવનારો બનાવ બહાર આવ્યો છે. ભક્તિનગર પોલીસે ગુનો નોંધી તપાસ હાથ ધરી છે. ભોગ બનનાર પરિવારનો એક શિક્ષિત સભ્ય ઓસ્ટ્રેલિયા જેવા મોડર્ન સિટીમાં રહે છે. આમ છતાં તે અંધશ્રદ્ધાથી ભરેલો હતો. વધુ વિગતો મુજબ, અમદાવાદના બોડકદેવ વિસ્તારમાં પ્રવાહ એપાર્ટમેન્ટમાં રહેતા જયંતીલાલ પરમાર (ઉ.વ. ૫૫) પોતાના બંગલા સામે હરિઓમ ટ્રેર્સ નામે ફરિયાદીના દુકાન ધરાવે છે. મોટો પુત્ર અંકિત (ઉ.વ. ૨૮) પરિણીત છે અને ઓસ્ટ્રેલિયામાં નોકરી કરે છે. નાનો પુત્ર હાર્દિક (ઉ.વ. ૨૫) અપરિણીત છે. જયંતીલાલ પોલીસને જણાવ્યું કે તેના પુત્ર સાથે ઓસ્ટ્રેલિયામાં પાર્ટ ચોટલીયા પણ રહે છે. તેના પુત્રને પરમેન્ટ રેસિડેન્સિસની સમસ્યા હતી, તેના પત્ની જયશ્રીબેનને પગમાં સોજા રહેતો હોવાથી ઘરકંકાસ થતો હતો, નોકરી-ધંધો પણ વ્યવસ્થિત

રાજકોટમાંથી ૧૪ બાઈકની ચોરી કરનાર સગીર સહિત બે ઝડપાયા

હેન્ડલ લોક વગરના બાઈક ડાયરેક્ટ કરી ઉઠાવી સસ્તામાં વેચી દેતાં હતાં



રાજકોટ, રાજકોટ શહેરના આજીએમ પોલીસ સ્ટેશનની ટીમે ટેકનિકલ અને હુમન સોર્સના ઉપયોગ દ્વારા વાહન ચોરીના ગુનાઓનો પર્દાફાશ કરી કુલ ૧૪ મોટરસાયકલ સાથે બે આરોપીઓને ઝડપી પાડવામાં મોટી સફળતા મેળવી છે. પોલીસ કમિશનર બ્રજેશકુમારજી, સંયુક્ત પોલીસ કમિશનર મહેન્દ્ર બગડીયા, ડીસીપી હેતલ પટેલ અને એસીપી બી.વી. જાધવના માર્ગદર્શન હેઠળ મિલકત સંબંધી અનડિટેક્ટ ગુનાઓ શોધવા માટે શરૂ કરાયેલા સઘન પેટ્રોલિંગ દરમિયાન આ સફળતા મળી છે.

પોલીસ ઈન્પેક્ટર એ.બી. જાડેજીની રાહબરી હેઠળ પીએસઆઈ એસ.વી.ગોહિલ અને તેમની ટીમ વિરાજ ચોક પાસે પેટ્રોલિંગમાં હતી, ત્યારે પોલીસ કોન્ટેબલ હરપાલસિંહ જાડેજી અને ગોપાલભાઈ બોળીયાને મળેલી બાતમીના આધારે ચોરાઈ બાઈક સાથે પોલીસ વિભૂતી પાર્ક રોડ પરથી જાજે-૦૩-એલએસ-૧૩૧૬ નંબરના બાઈક સાથે આરોપી સરકારાજ વિજયભાઈ થીમ (રહે. બીલખા, જૂનાગઢ) અને એક સગીરની ધરપકડ કરી હતી. ઈ-ગુજકોપમાં સર્ચ કરતા આ બાઈક આજીએમ પોલીસ સ્ટેશનના ગુનામાં ચોરાયેલું હોવાનું માલૂમ પડ્યું હતું. ત્યારબાદ પોલીસ કસ્ટડીમાં આરોપીઓની આગવી ઢબે પૂછપરછ કરતા ચોક્કાવનારી વિગતો સામે આવી હતી. કાયદાના સંઘર્ષમાં આવેલ કિશોરે

રાજકોટના પડવલા ફાટક પાસે કાર-રિક્ષા સામસામે આવી જતા બંનેના ચાલકો વચ્ચે મારામારી

રાજકોટ, રાજકોટના પડવલા ગામે આવેલી ફાટક પાસે કાર અને રિક્ષા સામસામે આવી જતા બંને ચાલકો વચ્ચે સામસામે માથાકૂટ થયા બાદ મારામારી થઈ હતી અને બંનેને સારવાર માટે સિવિલ હોસ્પિટલમાં ખસેડવામાં આવ્યા હતા. આ મામલે પોલીસને જાણ કરવામાં આવી હતી. રાજકોટ શહેરના ૧૫૦ ફૂટ રીંગરોડ પર આસ્થા રેસીડેન્સીની સામે આવેલા આંબેડકર નગરમાં રહેતા ચેતનભાઈ કિશોરભાઈ બગડા (ઉ.વ. ૪૦) ગઈકાલે સાંજે પડવલા પાસે આવેલી ફાટક નજીક હતા ત્યારે હડુભા અને તેની સાથેના શખ્સોએ ધોક્કા-પાઈપ વડે માર માર્યો હતો. તેમને સારવાર માટે સિવિલ હોસ્પિટલમાં ખસેડવામાં આવ્યો છે. તેમણે આક્ષેપ કરતા જણાવ્યું હતું કે, પોતે રિક્ષામાં પેસેન્જર બેસાડી જતો હતો ત્યારે સામેથી કાર આવતા બંને વચ્ચે બોલાચાલી થઈ હતી અને બાદમાં મામલો મારામારી સુધી પહોંચ્યો હતો. જ્યારે સામાન્યે પડવલા ગામે જલદીપ પાનની સામે રહેતા



રાજકોટ કોર્ટના નિવૃત્ત આસિ. ક્લાર્કને ડિજિટલ એરેસ્ટ કરી રૂ. ૮૮.૫૦ લાખ પડાવનાર ગેંગનો એક સભ્ય ઝડપાયો દિલ્હી કાયમ બ્રાન્ચ અધિકારીની ઓળખ આપીને ડિજિટલ એરેસ્ટ કરીને રૂપિયા પડાવ્યા હતા

રાજકોટ, રાજકોટ સેશન્સ કોર્ટના નિવૃત્ત આસિસ્ટન્ટ ક્લાર્ક અને તેના પત્નીને દિલ્હી કાયમ બ્રાન્ચ અધિકારીની ઓળખ આપીને ૪૫ દિવસ સુધી ડિજિટલ એરેસ્ટ કરીને ૮૮ લાખ પડાવનાર ગેંગનો એક સભ્ય મધ્યપ્રદેશથી પકડાઈ ગયો છે. મળતી વિગતો મુજબ ફરિયાદી રાજકોટ સેશન્સ કોર્ટમાં આસિસ્ટન્ટ ક્લાર્ક દિનેશભાઈ જીવણભાઈ દેવલાડીયા (ઉ.વ. ૬૯)ને તા. ૦૮ જુલાઈ, ૨૦૨૫ના રોજ ફોન કરી દિલ્હી કાયમ બ્રાન્ચથી બોલું છું, તેમ કહીને વૃદ્ધને દિલ્હી કાયમ બ્રાન્ચમાં સંદીપ કુમાર જે આઈસીઆઈસીઆઈ બેંક મેનેજર હતાં, તેઓ વિરૂધ્ધ મની લોન્ડરિંગનો ગુનો દાખલ થયો છે અને સંદીપકુમારે જે ફોડ કરેલ છે, તેમાંથી તમને સંદિપકુમારે ૧૦% હિસ્સો આપ્યો હોવાનું સુપ્રીમ કોર્ટના નિવેદન આવ્યું છે. તેમ કહી ૮૮.૫૦ લાખ પડાવ્યા હતા. આ મામલે રાજકોટ સાયબર કોર્ટમાં આરોપીઓ જે ખાતામાં રૂપિયા ટ્રાન્સફર કરવામાં આવ્યા હતાં. તે પૈકી એક એકાઉન્ટ ધારક બ્રિજેશ પરેશભાઈ પટેલ ભાવનગરના હોવાનું સામે આવ્યું હતું અને તેના ખાતામાં રૂપિયા ૧૦ લાખ ટ્રાન્સફર કરવામાં આવ્યા હતા. આ એકાઉન્ટ ધારક સાથે કમિશનર બે અન્ય આરોપીઓના નામ ખુલવા પામ્યા હતા જેથી પોલીસે ત્રણ આરોપી બ્રિજેશ પટેલ, મોહસીન શેખ અને મહમ્મદ હલાલીની ધરપકડ કરવામાં આવી છે. આરોપીઓના બેક એકાઉન્ટમાં ભારતના અન્ય રાજ્યમાંથી આનવાઈન સાયબર ફોડની રકમ જમા થઈ હોવાનું પણ સામે આવ્યું છે. આ ઉપરાંત ફરિયાદી પાસેથી અલગ અલગ એકાઉન્ટમાં ૮૮.૫૦ લાખ પડાવવામાં આવ્યા હતાં, તે પણ ભારતના અલગ અલગ પથી ૬ રાજ્યના ૮ જેટલા એકાઉન્ટમાં ટ્રાન્સફર કરવામાં આવ્યા હતા. આ મામલે સૌંબર કાયમની ટીમે મધ્યપ્રદેશના દેવાસમાં દ્રોપતી નગર વિજય જયોતી સ્કુલની બાજુમાં રહેતા દેવાંશ ઉર્ફે કાનો રાહુલ જોષી નામના વિધાર્થીની ધરપકડ કરી છે. દેવાંશ ઉર્ફે કાનો રાહુલ જોષીએ પોતાના બેંક એકાઉન્ટમાં ફરીયાદી સાથે થયેલ સાયબર ફોડના કુલ રૂ. ૮,૦૦,૦૦૦ રૂપિયા જમા થયા હતા. તેની સામે બેંક એકાઉન્ટ વિરૂધ્ધ અલગ-અલગ રાજ્યમાં કુલ-૨૧ અરજીઓ થયેલ છે. આ કામગીરી સૌંબર કાયમની પી.આઈ જી. એમ. કેલા સાથે એસ.ડી. ગીલવા, એ. એસ. આઈ. કુપાલસિંહ ઝાલા, પો. હેડ. કો. વિજયસિંહ જાડેજી, સુધીરભાઈ સુતરીયા, ડો. કોન્સ., સાગરભાઈ સાગડીયા, હરેશભાઈ સાવલીયા, કિશોરભાઈ રંગાણીએ કરી હતી.



રાજકોટના હનુમાન મઠી પાસેના શો રૂમના વેપારીનું હાર્ટ એટેકથી મોત

રાજકોટ, રાજકોટના રૈયા રોડ હનુમાન મઠી પાસે તિરૂપતીનગરમાં રહેતાં અને મઠી ચોકમાં ડિવાઈન વેડીંગ નામે મેરેજના કપડાનો શો રૂમ ધરાવતાં વેપારીનું રાજનગર નજીક બીજાવાળા રોડ પર ચાલુ વાહને હૃદય બંધ પડી જતાં મૃત્યુ થયું છે. વધુ વિગતો મુજબ રાજકોટના રૈયા રોડ મઠી પાસે તિરૂપતીનગર-૧માં રહેતાં સતિષભાઈ વસંતભાઈ ગોહેલ (ઉ.વ. ૬૫) બપોરે પોતાનું ટુવ્હીલર વર્લ્ડને રાજનગરમાં આવેલા ગોહેલ પરિવારના માતાજીના મઠે કામ ચાલુ હોઈ ત્યાં આટો મારવા ગયા હતા. ત્યાં દર્શન કરી, કામનું નિરીક્ષણ કરી પરતવરે આવવા નીકળ્યા ત્યારે બીજાવાળા રોડ પર લક્ષ્મી સોસાયટી નજીક પહોંચ્યા ત્યારે ચાલુ ટુવ્હીલરે



હાર્ટ એટેક આવી જતાં ઢળી પડ્યા હતાં અને મૃત્યુ થયું હતું. મૃત્યુ પામનાર સતિષભાઈ ચાર ભાઈ અને ત્રણ બહેનમાં ત્રીજા હતાં અને હનુમાન મઠી ચોકમાં ડિવાઈન વેડીંગ નામ મરજના કપડાનો શો રૂમ ચલાવતા હતાં. સંતાનમાં બે દિકરા જતીનભાઈ અને મયુરભાઈ છે. આ બનાવથી પરિવારમાં શોક છવાઈ ગયા હતા. બનાવની જાણ થતાં માલવીયાનગર પોલીસે કાર્યવાહી કરી હતી.